

**മധുരമായ കുട്ടികളേ - ബാബയുമായി മൊത്തക്കച്ചവടം ചെയ്യാൻ പഠിക്കൂ,
മൊത്തക്കച്ചവടമാണ് മൻമനാഭവ. അല്ലാഹുവിനെ ഓർമ്മിക്കണം, ഓർമ്മിപ്പിക്കണം.
ബാക്കിയെല്ലാം ചില്ലറവ്യാപാരമാണ്**

ചോദ്യം:- ബാബ തന്റെ വീട്ടിലേക്ക് ഏത് കുട്ടികളെയാണ് സ്വാഗതം ചെയ്യുക?

ഉത്തരം:- ഏത് കുട്ടികളാണോ നല്ല രീതിയിൽ ബാബയുടെ നിർദ്ദേശ പ്രകാരം നടക്കുന്നത്, ആരെയും ഓർമ്മിക്കാത്തത്, ദേഹസഹിതം ദേഹത്തിന്റെ എല്ലാ സംബന്ധങ്ങളിൽ നിന്നും ബുദ്ധിയോഗം മുറിച്ചു ഒരേ ഒരു ബാബയെ ഓർമ്മിക്കുന്നത്, അങ്ങനെയുള്ള കുട്ടികളെ ബാബ തന്റെ വീട്ടിലേക്ക് സ്വീകരിക്കും. ബാബ ഇപ്പോൾ കുട്ടികളെ പൂക്കളാക്കി മാറ്റുകയാണ്, പൂക്കളായ കുട്ടികളെയാണ് ബാബ തന്റെ വീട്ടിലേക്ക് സ്വാഗതം ചെയ്യുന്നത്.

ഓം ശാന്തി. കുട്ടികൾക്ക് തന്റെ അച്ഛനേയും ശാന്തിയാമത്തിന്റേയും സുഖയാമത്തിന്റേയും ഓർമ്മയിലിരിക്കണം. ആത്മാവിന് പിതാവിനെ ഓർമ്മിക്കണം, ഈ ദുഃഖയാമത്തെ മറക്കണം. അച്ഛനും കുട്ടികളും - ഇതാണ് മധുരമായ സംബന്ധം. ഇത്രയും മധുരമായ സംബന്ധം വേറൊരു പിതാവിനും ഉണ്ടാകുന്നില്ല. ആദ്യം അച്ഛനുമായി സംബന്ധം ഉണ്ടാകുന്നു. പിന്നെ ടീച്ചർ, പിന്നെ ഗുരു. ഇപ്പോൾ ഇവിടെ മൂന്നും ഒരാളാണ്. ഇത് ബുദ്ധിയിൽ ഓർമ്മയുണ്ടായിരിക്കണം, സന്തോഷത്തിന്റെ കാര്യമല്ലേ. ഒരു ബാബയെ ലഭിച്ചുകഴിഞ്ഞു, ബാബ വളരെ സഹജമായ വഴി പറഞ്ഞുതരുന്നു. ബാബയെയും ശാന്തിയാമത്തെയും സുഖയാമത്തെയും ഓർമ്മിക്കൂ. ഈ ദുഃഖയാമത്തെ മറക്കൂ. ചുറ്റിക്കറങ്ങിക്കൊള്ളൂ, എന്നാൽ ബുദ്ധിയിൽ ഈ ഓർമ്മ ഉണ്ടായിരിക്കണം. ഇവിടെ കഠിനമായ ജോലിയൊന്നുമില്ല. വീട്ടിലാണ് ഇരിക്കുന്നത്. ബാബ കേവലം 3 അക്ഷരം ഓർമ്മിക്കാനാണ് പറയുന്നത്. വാസ്തവത്തിൽ ഒരക്ഷരമാണ് - ബാബയെ ഓർമ്മിക്കൂ. ബാബയെ ഓർമ്മിക്കുന്നതിലൂടെ സുഖയാമവും ശാന്തിയാമവും - രണ്ട് സമ്പത്തും ഓർമ്മ വരും. നൽകുന്നത് ഒരു ബാബയാണ്. ഓർമ്മിക്കുന്നതിലൂടെ സന്തോഷം വർദ്ധിക്കും. നിങ്ങൾ കുട്ടികളുടെ സന്തോഷം പ്രശസ്തമാണ്. കുട്ടികളുടെ ബുദ്ധിയിലുണ്ട് - ബാബ നമ്മളെ വീട്ടിലേക്ക് സ്വാഗതം ചെയ്യും, സ്വീകരിക്കും. പക്ഷേ സ്വീകരിക്കുന്നത് അവരെയാണ് ആരാണോ നല്ല രീതിയിൽ ബാബയുടെ നിർദ്ദേശമനുസരിച്ച് നടക്കുന്നത്, മറ്റാരെയും ഓർമ്മിക്കാത്തത്. ദേഹസഹിതം ദേഹത്തിന്റെ എല്ലാ സംബന്ധങ്ങളിൽ നിന്നും ബുദ്ധിയോഗം മുറിച്ചു എന്നെ മാത്രം ഓർമ്മിക്കണം. ഭക്തിമാർഗ്ഗത്തിൽ നിങ്ങൾ വളരെയധികം സേവനം ചെയ്തിട്ടുണ്ട്. പക്ഷേ പോകുന്നതിനുള്ള വഴി ലഭിച്ചില്ല. ഇപ്പോൾ ബാബ എത്ര സഹജമായ വഴി പറഞ്ഞുതരുന്നു, കേവലം ഓർമ്മിക്കൂ - ബാബ അച്ഛനാണ് ടീച്ചറാണ്, സൃഷ്ടിയുടെ ആദി-മദ്ധ്യ-അന്ത്യത്തിന്റെ ജ്ഞാനം കേൾപ്പിക്കുകയാണ്. ഇത് വേറെ ആർക്കും മനസ്സിലാക്കിത്തരാൻ സാധിക്കില്ല. ബാബ പറയുകയാണ് ഇപ്പോൾ വീട്ടിലേക്ക് പോകണം. വീണ്ടും ആദ്യമാദ്യം സത്യഗുഹത്തിലേക്ക് വരും. ഈ മോശമായ ലോകത്തിൽനിന്നും ഇപ്പോൾ പോകണം. പക്ഷേ ഇവിടെയാണ് ഇരിക്കുന്നത് എന്നാൽ ഇപ്പോൾ ഇവിടെ നിന്നും പോയതുപോലെയാണ്. ബാബക്കും സന്തോഷമാണ്, നിങ്ങൾ കുട്ടികൾ ബാബയെ വളരെ സമയത്തിനുശേഷം ക്ഷണിച്ചു. ഇപ്പോൾ ബാബയെ സ്വീകരിച്ചു. ബാബ പറയുകയാണ് ഞാൻ നിങ്ങളെ പൂക്കളാക്കി മാറ്റി ശാന്തിയാമത്തിൽ സ്വീകരിക്കും. പിന്നെ നിങ്ങൾ നമ്പർവൈസായി തിരിച്ച് പോകും. എത്ര സഹജമാണ്. ഇങ്ങനെയുള്ള ബാബയെ മറക്കരുത്. കാര്യം വളരെ മധുരവും ശരിയായതുമാണ്. ഒരേയൊരു കാര്യം - അല്ലാഹുവിനെ ഓർമ്മിക്കൂ. വളരെ വിസ്തരിച്ച് മനസ്സിലാക്കിത്തന്ന് പിന്നീട് അവസാനം പറയുന്നു അല്ലാഹുവിനെ ഓർമ്മിക്കൂ, മറ്റൊന്നിനേയും ഓർമ്മിക്കരുത്. നിങ്ങൾ ജന്മജന്മാന്തരങ്ങളായി ഒരു പ്രിയതമന്റെ പ്രിയതമകളാണ്. നിങ്ങൾ പാടിക്കൊണ്ടേയിരുന്നതാണ് - ബാബാ അങ്ങ് വരികയാണെങ്കിൽ ഞങ്ങൾ അങ്ങയുടേതായി മാറും. ഇപ്പോൾ ബാബ വന്നിരിക്കുകയാണ്. ആ ഒരാളുടേതായി മാറണം. നിശ്ചയബുദ്ധിയുള്ളവർ വിജയിക്കും. വിജയം നേടേണ്ടത് രാവണന്റെ മേലാണ്. ശേഷം വരേണ്ടത് രാമരാജ്യത്തിലാണ്. കല്പകല്പം നിങ്ങൾ രാവണന്റെ മേൽ വിജയം നേടിയവരാണ്. ബ്രാഹ്മണനായി മാറി, രാവണന്റെ മേൽ വിജയം നേടി. രാമരാജ്യം നിങ്ങളുടെ അവകാശമാണ്. ബാബയെ തിരിച്ചറഞ്ഞു രാമരാജ്യത്തിന്റെ അവകാശിയായി. ബാക്കി ഉയർന്ന പദവി നേടാൻ പുരുഷാർത്ഥം ചെയ്യണം. വിജയമാലയിൽ വരണം. വിജയമാല ഉയർന്നതാണ്. രാജാവായി മാറിയാൽ എല്ലാം ലഭിക്കും. ദാസദാസിമാരും നമ്പർവൈസായിരിക്കും. എല്ലാവരും ഒരുപോലെയായിരിക്കില്ല. ചിലർ വളരെ സമീപത്തുള്ളവരായിരിക്കും, എന്താണോ രാജാറാണി ഭക്ഷിക്കുന്നത്, പാചകശാലയിൽ എന്ത് ഉണ്ടാക്കുന്നു അത് ദാസദാസിമാർക്കും ലഭിക്കും. ഇതിനെയാണ്

36 പ്രകാരത്തിലുള്ള ഭോജനമെന്ന് പറയുന്നത്. രാജാക്കന്മാരെയാണ് കോടിപതിയെന്ന് പറയുന്നത്, പ്രജകളെ കോടിപതിയെന്ന് പറയില്ല. അവിടെ ധനത്തിന്റെ ചിന്ത ഉണ്ടായിരിക്കില്ല. പക്ഷേ ഈ ലക്ഷണം ദേവതകൾക്കേ ഉണ്ടാകൂ. എത്രത്തോളം ഓർമ്മിക്കുന്നുവോ അത്രത്തോളം സൂര്യവംശത്തിലേക്ക് വരുന്നു. പുതിയ ലോകത്തിലേക്ക് വരണമല്ലോ. മഹാരാജാ മഹാറാണിയായി മാറണം. ബാബാ ജ്ഞാനം നൽകുകയാണ് നരനിൽനിന്ന് നാരായണനായി മാറാൻ. ഇതിനെയാണ് രാജയോഗമെന്ന് പറയുന്നത്. ബാക്കി ഭക്തിമാർഗ്ഗത്തിലെ ശാസ്ത്രങ്ങളെല്ലാം ഏറ്റവും കൂടുതൽ നിങ്ങളാണ് പഠിച്ചത്. വളരെ കൂടുതൽ ഭക്തിയും നിങ്ങളാണ് ചെയ്തത്. ഇപ്പോൾ വീണ്ടും ബാബയെ കണ്ടുമുട്ടി. വളരെ സഹജമായ. നേരെയുള്ള വഴിയാണ് ബാബ പറയുന്നത്. പറയുന്നു ബാബയെ ഓർമ്മിക്കൂ. ബാബ കുട്ടികളെ കുട്ടികളെ എന്നു വിളിച്ചുകൊണ്ട് മനസ്സിലാക്കിത്തരികയാണ്. പിതാവ് കുട്ടികളിൽ സമർപ്പണമാകില്ലേ. അവകാശിയാണെങ്കിൽ സമർപ്പണമാകും. നിങ്ങളും പറഞ്ഞിരുന്നു ബാബാ അങ്ങ് വരികയാണെങ്കിൽ ഞങ്ങൾ സമർപ്പണമാകാം. ശരീരം, മനസ്സ്, ധനസഹിതം സമർപ്പണമാകാം. നിങ്ങൾ ഒരു പ്രാവശ്യം സമർപ്പണമാകുമ്പോൾ, ബാബ 21 പ്രാവശ്യം അർപ്പണമാകുന്നു. ബാബ കുട്ടികളെ ഓർമ്മിപ്പിക്കുകയാണ്. മനസ്സിലാക്കാൻ സാധിക്കുന്നുണ്ട്, എല്ലാ കുട്ടികളും നമ്പർവൈസ് പുരുഷാർത്ഥമനുസരിച്ച് തന്റെ ഭാഗ്യം നേടാൻ വന്നിരിക്കുന്നു. ബാബ പറയുകയാണ് മധുരമായ കുട്ടികളേ, വിശ്വത്തിലെ ചക്രവർത്തി പദവി നമ്മുടെ ജന്മസിദ്ധ അവകാശമാണ്. ഇപ്പോൾ എത്ര പുരുഷാർത്ഥം ചെയ്യാൻ സാധിക്കുമൊ അത്രയും ചെയ്യൂ. എത്ര പുരുഷാർത്ഥം ചെയ്യുന്നോ അത്രയും ഉയർന്ന പദവി പ്രാപ്തമാകും. നമ്പർ വണ്ണാണ് പിന്നീട് ലാസ്റ്റ് നമ്പറാകുന്നത്. വീണ്ടും നമ്പർ വണ്ണിൽ എത്തിച്ചേരും. എല്ലാതിന്റേയും ആധാരം പുരുഷാർത്ഥമാണ്. ബാബ കുട്ടികളെ വീട്ടിലേക്ക് കൊണ്ടുപോകാൻ വന്നിരിക്കുകയാണ്. ഇപ്പോൾ സ്വയം ആത്മാവാണെന്ന് മനസ്സിലാക്കി ബാബയെ ഓർമ്മിക്കൂ. എങ്കിൽ പാപം ഭസ്മമാകും. ഇത് യോഗാഗ്നിയാണ്. ലോകത്തിലുള്ളത് കാമാഗ്നിയാണ്. കാമാഗ്നിയിൽ എരിഞ്ഞെരിഞ്ഞ് നിങ്ങൾ കറുത്തുപോയി. പൂർണ്ണമായും ചാരമായി. ഇപ്പോൾ ഞാൻ വന്ന് നിങ്ങളെ ഉണർത്തുകയാണ്. തമോപ്രധാനതയിൽനിന്നും സതോപ്രധാനമായി മാറാനുള്ള യുക്തി പറഞ്ഞുതരികയാണ്. വളരെ സഹജമാണ്. ഞാൻ ആത്മാവാണ്. ഇത്രയും സമയം ദേഹാഭിമാനത്തിലിരുന്നതു കാരണം നിങ്ങൾ തല കീഴായി തുങ്ങിക്കിടക്കുകയായിരുന്നു. ഇപ്പോൾ ദേഹീ അഭിമാനിയായി മാറി ബാബയെ ഓർമ്മിക്കൂ. വീട്ടിലേക്ക് പോകണം, ബാബ കൊണ്ടുപോകുന്നതിനുവേണ്ടി വന്നിരിക്കുകയാണ്. നിങ്ങൾ ക്ഷണിച്ചു, ബാബ വന്നു. പതിതരെ പാവനമാക്കി മാറ്റി വഴികാട്ടിയായി മാറി എല്ലാ ആത്മാക്കളേയും കൂടെക്കൊണ്ടുപോകും. ആത്മാവിനാണ് യാത്ര ചെയ്യേണ്ടത്.

നിങ്ങൾ പാണ്ഡവ സമ്പ്രദായത്തിലാണ്. പാണ്ഡവർക്ക് രാജ്യമുണ്ടായിരുന്നില്ല. കൗരവർക്ക് ഉണ്ടായിരുന്നു. ഇവിടെ ഇപ്പോൾ രാജഭരണം അവസാനിച്ചു. ഇപ്പോൾ ഭാരതത്തിന് എത്ര മോശപ്പെട്ട അവസ്ഥയാണ്. നിങ്ങൾ പുഷ്പം വിശ്വത്തിന്റെ അധികാരിയുമായിരുന്നു. ഇപ്പോൾ പുഷ്പമായി മാറി. ആരും വിശ്വത്തിന്റെ അധികാരിയല്ല. വിശ്വത്തിന്റെ അധികാരി കേവലം ദേവീദേവതകളാണ് ആയിത്തീരുന്നത്. ലോകത്തിലുള്ളവർ പറയും വിശ്വത്തിൽ ശാന്തിയുണ്ടാകണം. നിങ്ങൾ ചോദിക്കൂ വിശ്വത്തിൽ ശാന്തിയെന്ന് എന്തിനെയാണ് പറയുന്നത്? വിശ്വത്തിൽ ശാന്തി എപ്പോഴാണ് ഉണ്ടായിരുന്നത്? ലോകത്തിന്റെ ഭൂമിശാസ്ത്രവും ചരിത്രവും ആവർത്തിച്ചുകൊണ്ടിരിക്കുകയാണ്. ചക്രം കറങ്ങിക്കൊണ്ടിരിക്കുകയാണ്. പറയൂ വിശ്വത്തിൽ ശാന്തി എപ്പോഴുണ്ടായിരുന്നത്? നിങ്ങൾ എങ്ങിനെയുള്ള ശാന്തിയാണ് ആഗ്രഹിക്കുന്നത്? ആർക്കും പറയാൻ സാധിക്കില്ല. ബാബ മനസ്സിലാക്കിത്തരികയാണ് വിശ്വത്തിൽ ശാന്തി സ്വർഗ്ഗത്തിലുണ്ടായിരുന്നത് ഇതിനെയാണ് പാരഡൈസ് എന്ന് പറയുന്നത്. ക്രിസ്ത്യാനികൾ പറയാറുണ്ട് ക്രിസ്തുവിന് 3000 വർഷം മുൻപ് സ്വർഗ്ഗമുണ്ടായിരുന്നു. അവരുടെ ബുദ്ധി പവിഴവുമായിരുന്നു, കല്ലുമായിരുന്നു. ഭാരതവാസികളുടേതാണ് പവിഴബുദ്ധിയും കല്ലുബുദ്ധിയുമായി മാറുന്നത്. പുതിയ ലോകത്തെ സ്വർഗ്ഗമെന്ന് പറയുന്നു. പഴയതിനെ സ്വർഗ്ഗമെന്ന് പറയില്ല. കുട്ടികൾക്ക് ബാബ നരകത്തിന്റേയും സ്വർഗ്ഗത്തിന്റേയും രഹസ്യം മനസ്സിലാക്കിത്തരികയാണ്. ഇതാണ് ചില്ലറക്കച്ചവടം. മൊത്തക്കച്ചവടത്തിൽ കേവലം ഒരു വാക്കാണ് പറയുന്നത് - എന്നെ മാത്രം ഓർമ്മിക്കൂ. ബാബയിൽനിന്നാണ് പരിധിയില്ലാത്ത സമ്പത്ത് ലഭിക്കുന്നത്. ഇത് പഴയ കാര്യമാണ്, 5000 വർഷത്തിനുമുമ്പ് ഭാരതം സ്വർഗ്ഗമായിരുന്നു. ബാബ കുട്ടികൾക്ക് സത്യം സത്യമായ കഥ പറഞ്ഞുതരികയാണ്. സത്യനാരായണന്റെ കഥ, ത്രിനേത്രത്തിന്റെ കഥ, അമരകഥ ഇവയെല്ലാം പ്രശസ്തമാണ്. നിങ്ങൾക്ക് മൂന്നാമത്തെ ജ്ഞാനനേത്രം ലഭിച്ചു. ഇതിനെയാണ് ത്രിനേത്രത്തിന്റെ കഥയെന്ന് പറയുന്നത്. ഇതെല്ലാം ഭക്തിയിൽ പുസ്തകങ്ങളാക്കി മാറ്റി. ഇപ്പോൾ നിങ്ങൾ കുട്ടികൾക്ക് എല്ലാ കാര്യങ്ങളും നല്ലരീതിയിൽ മനസ്സിലാക്കികഴിഞ്ഞു. ചില്ലറക്കച്ചവടവും മൊത്തക്കച്ചവടവും ഉണ്ടല്ലോ! സാഗരത്തെ മഷിയാക്കി മാറ്റിയാലും തീരാത്ത തരത്തിൽ ജ്ഞാനം അത്രയും കേൾപ്പിക്കുകയാണ്, - ഇതാണ് ചില്ലറക്കച്ചവടം. മൊത്തക്കച്ചവടമാണ് കേവലം മൻമനാഭവ. വാക്ക് ഒന്നേയുള്ളൂ. അതിന്റെ അർത്ഥം നിങ്ങൾ മനസ്സിലാക്കി വേറെ ആർക്കും പറയാൻ സാധിക്കില്ല.

ബാബ സംസ്കൃതത്തിലല്ല ജ്ഞാനം നൽകുന്നത്. രാജാവിനെ പോലെ തന്റെ ഭാഷ നടപ്പിലാക്കുന്നു. നമ്മുടെ ഭാഷ ഒരു ഹിന്ദിയായിരിക്കും. പിന്നെതിനാണ് സംസ്കൃതം പഠിക്കുന്നത്. എത്ര പൈസയാണ് ചിലവഴിക്കുന്നത്.

നിങ്ങളുടെ അടുത്ത് ആരുവന്നാലും അവരോട് പറയൂ ബാബ പറയുകയാണ് എന്നെ ഓർമ്മിക്കൂ എങ്കിൽ ശാന്തിയാമത്തിന്റേയും സുഖയാമത്തിന്റേയും സമ്പത്ത് ലഭിക്കും. ഇത് മനസ്സിലാക്കണമെങ്കിൽ ഇവിടെ വന്നിരുന്ന് മനസ്സിലാക്കണം. വേറെ നമ്മുടെ കയ്യിൽ ഒന്നുമില്ല. ബാബ അല്ലാഹുവാണ് മനസ്സിലാക്കിത്തരുന്നത്. അല്ലാഹുവിൽനിന്നാണ് സമ്പത്ത് ലഭിക്കുന്നത്. ബാബയെ ഓർമ്മിക്കൂ എങ്കിൽ പാപം നശിക്കും. പവിത്രമായി മാറി ശാന്തിയാമത്തിലേക്ക് പോകും. ശാന്തിദേവാ എന്ന് പറയാറില്ലേ. ബാബയാണ് ശാന്തിയുടെ സാഗരൻ. എല്ലാവരും ബാബയെത്തന്നെയാണ് ഓർമ്മിക്കുന്നത്. ബാബ ഇവിടെയാണ് സർഗ്ഗത്തിന്റെ സ്ഥാപന ചെയ്യുന്നത്. സൂക്ഷ്മവതനത്തിലല്ല. അവിടെ സാക്ഷാത്കാരത്തിന്റെ കാര്യം മാത്രം. ഫരിസ്തയായി മാറണം. മാരേണ്ടത് ഇവിടെയാണ്. ഫരിസ്തയായി തിരിച്ച് വീട്ടിലേക്ക് പോകും. രാജധാനിയുടെ സമ്പത്ത് ബാബയിൽനിന്നും ലഭിക്കും. ശാന്തിയുടേയും സുഖത്തിന്റേയും രണ്ടിന്റേയും സമ്പത്ത് ലഭിക്കുന്നുണ്ട്. ബാബയെല്ലാതെ വേറെ ആരെയും സാഗരമെന്ന് പറയില്ല. ബാബ ജ്ഞാനത്തിന്റെ സാഗരമാണ്. ബാബയ്ക്കാണ് സർവ്വരുടേയും സർഗ്ഗം ചെയ്യാൻ സാധിക്കുക. ബാബ ചോദിക്കുകയാണ്, ഞാൻ നിങ്ങളുടെ അച്ഛനാണ്, ടീച്ചറാണ്, ഗുരുവാണ് നിങ്ങളുടെ സർഗ്ഗം ചെയ്യുന്നു, പിന്നീട് നിങ്ങളുടെ ദുർഗ്ഗതി ആരാണ് ചെയ്യുന്നത്? രാവണൻ. ദുർഗ്ഗതിയുടേയും സർഗ്ഗതിയുടേയും കളിയാണ് ഇത്. ആർക്കെങ്കിലും ആശയക്കുഴപ്പമുണ്ടെങ്കിൽ ചോദിക്കാം. ഭക്തിമാർഗ്ഗത്തിൽ അനവധി ചോദ്യങ്ങളാണ്, ജ്ഞാനമാർഗ്ഗത്തിൽ ചോദ്യങ്ങളുടെ കാര്യമില്ല. ശാസ്ത്രങ്ങളിൽ ശിവബാബ മുതൽ ദേവതകൾ വരെ എല്ലാവരെയും ഗ്ലാനി ചെയ്യുന്നു, ആരെയും ഒഴിവാക്കിയില്ല. ഇതും ഉണ്ടാക്കപ്പെട്ട ഡ്രാമയാണ്, വീണ്ടും ഇതുപോലെ തന്നെ ചെയ്യും. ബാബ പറയുകയാണ് ഈ ദേവീദേവതാധർമ്മം വളരെ സുഖം നൽകുന്നതാണ്. പിന്നീട് ഈ ദുഃഖം ഉണ്ടായിരിക്കില്ല. ബാബ നിങ്ങളെ എത്ര വിവേകശാലിയാക്കി മാറ്റുന്നു. ഈ ലക്ഷ്മീനാരായണൻ വിവേകശാലിയാണ്. അപ്പോഴാണ് വിശ്വത്തിന്റെ അധികാരിയായി മാറുന്നത്. വിവേകശൂന്യർ വിശ്വത്തിന്റെ അധികാരിയായി മാറില്ല. ആദ്യം നിങ്ങൾ മുളളായിരുന്നു, ഇപ്പോൾ പൂക്കളായി മാറിക്കൊണ്ടിരിക്കുകയാണ്. അതുകൊണ്ട് ബാബയും റോസാപുഷ്പം കൊണ്ടാണ് വരുന്നത് - ഇങ്ങനെയുള്ള പൂവായി മാറണം. ബാബ വന്ന് സ്വയം പൂക്കളുടെ പൂന്തോട്ടം ഉണ്ടാക്കുകയാണ്. പിന്നീട് രാവണൻ വരുന്നത് മുൾക്കാടാണ്ടാക്കാൻ. എത്ര വ്യക്തമാണ് ഇതെല്ലാം സ്മരിക്കണം. ഒരാളെ ഓർമ്മിക്കുന്നതിലൂടെ അതിൽ എല്ലാം വരും. ബാബയിൽനിന്നും സമ്പത്ത് ലഭിക്കുകയാണ്. ഇത് വളരെ ഉയർന്ന സമ്പാദ്യമാണ്, ശാന്തിയുടേയും സമ്പത്ത് ലഭിക്കുന്നുണ്ട് കാരണം ശാന്തി സാഗരനാണ്. ലൗകികപിതാവിന് ഇങ്ങനെയുള്ള മഹിമയില്ല. ശ്രീകൃഷ്ണൻ എല്ലാവർക്കും പ്രിയങ്കരനാണ്. ആദ്യമാദ്യം ജന്മമെടുത്തതുകൊണ്ടാണ് എല്ലാവരും ശ്രീകൃഷ്ണനെ ഇഷ്ടപ്പെടുന്നത്. ബാബ കുട്ടികൾക്ക് മുഴുവൻ വീടിന്റേയും വിവരങ്ങൾ നൽകുന്നു. ബാബയും പക്കാ വ്യാപാരിയാണല്ലോ, വളരെ ചുരുക്കം ചിലരെ ഇങ്ങനെ വ്യാപാരം ചെയ്യൂ. മൊത്തക്കച്ചവടക്കാരനായി മാറുന്നത് ചുരുക്കമാണ്. നിങ്ങൾ മൊത്തക്കച്ചവടക്കാരല്ലേ. ബാബയെ ഓർമ്മിച്ചുകൊണ്ടേയിരിക്കൂ. ചിലർ ചില്ലറക്കച്ചവടം ചെയ്ത് പിന്നെ മറക്കും. ബാബ പറയുകയാണ് നിരന്തരം ഓർമ്മിച്ചുകൊണ്ടിരിക്കൂ. സമ്പത്ത് ലഭിച്ചാൽ പിന്നീട് ഓർമ്മിക്കേണ്ട ആവശ്യമില്ല. ലൗകിക സംബന്ധത്തിൽ പിതാവ് വൃദ്ധനാകുമ്പോൾ ചില കുട്ടികൾ അവസാനം വരേക്കും സഹായിയായി മാറും. ചിലർ (അവകാശമായി) സമ്പത്ത് ലഭിച്ചാൽ എല്ലാം എടുത്ത് കൊണ്ടുപോയി തീർക്കും. ബാബ എല്ലാ കാര്യത്തിന്റേയും അനുഭവിയാണ്. അതുകൊണ്ടാണ് ബാബയും ബ്രഹ്മബാബയെത്തന്നെ തന്റെ രഥമാക്കി മാറ്റിയത്. പാവപ്പെട്ടവന്റേയും ധനവാന്റേയും എല്ലാ കാര്യത്തിലും അനുഭവിയാണ്. ഡ്രാമയനുസരിച്ച് ഇതു മാത്രമാണ് ഒരു രഥം. ഇതൊരിക്കലും മാറുന്നില്ല. ഡ്രാമ ഉണ്ടാക്കപ്പെട്ടതാണ്, ഇതിലൊരിക്കലും മാറ്റം വരുത്താൻ സാധിക്കില്ല. എല്ലാ കാര്യങ്ങളും മൊത്തമായും ചില്ലറയായും മനസ്സിലാക്കിത്തന്ന് അവസാനം പറയുന്നു മൻമനാഭവ, മധ്യാജീഭവ. മൻമനാഭവയിൽ എല്ലാം വരും. ഇത് വളരെ ഉയർന്ന ഖജനാവാണ്, ഇതിലൂടെയാണ് സഞ്ചി നിറയ്ക്കേണ്ടത്. അവിനാശി ജ്ഞാനരത്നങ്ങൾ ഓരോന്നും ലക്ഷക്കണക്കിന് രൂപ വിലയുള്ളതാണ്. നിങ്ങൾ കോടിമടങ്ങ് ഭാഗ്യശാലിയായി മാറുന്നു. ബാബ സന്തോഷം, സന്തോഷമില്ലായ്മ ഇത് രണ്ടിൽനിന്നും വേറിട്ടതാണ്. സാക്ഷിയായി ഡ്രാമയെ കണ്ടുകൊണ്ടിരിക്കുകയാണ്. നിങ്ങൾ പാർട്ട് അഭിനയിക്കുന്നു. ഞാൻ പാർട്ട് അഭിനയിക്കുമ്പോഴും സാക്ഷിയാണ്. ജനന മരണത്തിലേക്ക് വരുന്നില്ല. ആരും ഇതിൽനിന്നു മുക്തരല്ല, മോക്ഷം ലഭിക്കുന്നില്ല. ഇത് അനാദിയായി ഉണ്ടായതും ഉണ്ടാക്കപ്പെട്ടതുമായ ഡ്രാമയാണ്. ഇത് അർദ്ധതകരമാണ്. ചെറിയ ഒരാളാവിൽ മുഴുവൻ പാർട്ടും അടങ്ങിയിട്ടുണ്ട്. ഈ അവിനാശിയായ ഡ്രാമ ഒരിക്കലും നശിക്കുന്നില്ല. ശരി!

മധുര-മധുരമായ കളഞ്ഞുപോയി തിരികെ കിട്ടിയ കുട്ടികൾക്ക് മാതാവും പിതാവുംമായ ബാപ്റ്റിസ്മയുടെ ഹൃദയത്തിൽനിന്ന് പ്രേമത്തോടെ, സേവാധാരികളായ കുട്ടികൾക്ക് നമ്പർവൈസ് പുരുഷാർത്ഥമനുസരിച്ച് ഓർമ്മയും സ്നേഹവും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യ സാരം:-

1. എങ്ങനെയാണോ ബാബ കുട്ടികളിൽ സമർപ്പണമായിരിക്കുന്നത് അതുപോലെ ശരീരം മനസ്സ് ധനം സഹിതം ഒരു തവണ ബാബയിൽ പൂർണ്ണമായും സമർപ്പണമായി 21 ജന്മത്തിലേക്കുള്ള സമ്പത്ത് നേടണം.
2. ബാബ അവിനാശിയും അമൂല്യവുമായ എന്തു വജനാവാണോ നൽകുന്നത് അതിലൂടെ തന്റെ സഞ്ചി സദാ നിറച്ചുവക്കണം. ഞാൻ കോടി മടങ്ങ് ഭാഗ്യശാലിയാണ് സദാ ഈ സന്തോഷത്തിലും ലഹരിയിലുമിരിക്കണം.

വരദാനം:- ദൂല നിശ്ചയത്തിന്റെ ആധാരത്തിൽ സദാ വിജയിയാകുന്ന ബ്രഹ്മാബാബയുടെ സ്നേഹിയായി ഭവിക്കൂ

ആർ ദൂല നിശ്ചയം വയ്ക്കുന്നോ, എങ്കിൽ നിശ്ചയത്തിന്റെ വിജയം ഒരിക്കലും മാറുകയില്ല. അഞ്ച് തത്ത്വങ്ങളോ അല്ലെങ്കിൽ അത്മാക്കളോ എത്രതന്നെ എതിരിടട്ടെ എന്നാൽ അവർ എതിരിടും താങ്കൾ ഉറച്ച നിശ്ചയത്തിന്റെ ആധാരത്തിൽ നേരിടാനുള്ള ശക്തിയിലൂടെ ആ എതിരിടലിനെ തന്നിലുൾക്കൊള്ളും. ഒരിക്കലും നിശ്ചയത്തിൽ ഇളക്കമുണ്ടാകുകയില്ല. ഇങ്ങനെ അചഞ്ചലരായി കഴിയുന്ന വിജയീ കുട്ടികൾ തന്നെയാണ് ബാബയുടെ സ്നേഹികൾ. സ്നേഹി കുട്ടികൾ സദാ ബ്രഹ്മാ ബാബയുടെ കരവലയത്തിനുള്ളിൽ ലയിച്ച് കഴിയുന്നു.

സ്തോഗൻ:- സർവ്വ വജനാവുകളുടെയും താക്കോൽ പ്രാപ്തമാക്കണമെങ്കിൽ പരമാത്മാ സ്നേഹത്തിന്റെ അനുഭവിയാകൂ.